



PARLAMENT EWROPEW

2009 - 2014

Dokument ta' sessjoni

A7-0204/2012

22.6.2012

RAKKOMANDEZZJONI

dwar l-abbozz ta' deċiżjoni tal-Kunsill dwar il-konklużjoni tal-Ftehim Kummerċjali dwar il-Ġlieda Kontra l-Falsifikazzjoni bejn l-Unjoni Ewropea u l-Istati Membri tagħha, l-Awstralja, il-Kanada, il-Ġappun, ir-Repubblika tal-Korea, l-Istati Uniti tal-Messiku, ir-Renju tal-Marokk, New Zealand, ir-Repubblika ta' Singapor, il-Konfederazzjoni Svizzera u l-Istati Uniti tal-Amerika
(12195/2011 – C7-0027/2012 – 2011/0167(NLE))

Kumitat għall-Kummerċ Internazzjonali

Rapporteur: David Martin

Tifsira tas-simboli użati

- * Proċedura ta' konsultazzjoni
- *** Proċedura ta' approvazzjoni
- ***I Proċedura legiżlattiva ordinarja (l-ewwel qari)
- ***II Proċedura legiżlattiva ordinarja (it-tieni qari)
- ***III Proċedura legiżlattiva ordinarja (it-tielet qari)

(It-tip ta' proċedura jiddependi mill-bażi legali proposta mill-abbozz ta' att.)

WERREJ

Paġna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW.....	5
NOTA SPJEGATTIVA	6
OPINJONI TAL-KUMITAT GĦALL-INDUSTRIJA, IR-RIĊERKA U L-ENERĠIJA	9
OPINJONI TAL-KUMITAT GĦAL-LIBERTAJIET ĊIVILI, IL-ĠUSTIZZJA U L-INTERN	12
OPINJONI TAL-KUMITAT GĦALL-AFFARIJET LEGALI.....	22
OPINJONI TAL-KUMITAT GĦALL-IŻVILUPP	24
RIŻULTAT TAL-VOTAZZJONI FINALI FIL-KUMITAT	25

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

**dwar l-abbozz ta' deċiżjoni tal-Kunsill dwar il-konklużjoni tal-Ftehim Kummerċjali
dwar il-Ġlieda Kontra l-Falsifikazzjoni bejn l-Unjoni Ewropea u l-Istati Membri
tagħha, l-Awstralja, il-Kanada, il-Ġappun, ir-Repubblika tal-Korea, l-Istati Uniti tal-
Messiku, ir-Renju tal-Marokk, New Zealand, ir-Repubblika ta' Singapor, il-
Konfederazzjoni Svizzera u l-Istati Uniti tal-Amerika
(12195/2011 – C7-0027/2012 – 2011/0167(NLE))**

(Approvazzjoni)

il-Parlament Ewropew,

- wara li kkunsidra l-abbozz ta' deċiżjoni tal-Kunsill (12195/2011),
 - wara li kkunsidra l-abbozz tal-Ftehim Kummerċjali dwar il-Ġlieda Kontra l-Falsifikazzjoni bejn l-Unjoni Ewropea bejn l-Unjoni Ewropea u l-Istati Membri tagħha, l-Awstralja, il-Kanada, il-Ġappun, ir-Repubblika tal-Korea, l-Istati Uniti tal-Messiku, ir-Renju tal-Marokk, New Zealand, ir-Repubblika ta' Singapor, il-Konfederazzjoni Svizzera u l-Istati Uniti tal-Amerika (12196/2011),
 - wara li kkunsidra t-talba għal approvazzjoni preżentata mill-Kunsill skont l-Artikolu 207(4) u l-Artikolu 218(6), it-tieni subparagrafu, punt (a) (v), tat-Trattat dwar il-Funzjonament tal-Unjoni Ewropea (C7-0027/2012),
 - wara li kkunsidra l-Artikoli 81 u 90(7) tar-Regoli ta' Proċedura tiegħu,
 - wara li kkunsidra r-rakkomandazzjoni tal-Kumitat għall-Kummerċ Internazzjonali u l-opinjoni tal-Kumitat għall-Iżvilupp, tal-Kumitat għall-Industrija, ir-Riċerka u l-Energija, tal-Kumitat għall-Affarijiet Legali u tal-Kumitat għal-Libertajiet Ċivili, il-Ġustizzja u l-Intern (A7-0204/2012),
1. Jirrifjuta li jagħti l-approvazzjoni tiegħu għall-konklużjoni tal-ftehim;
 2. Jagħti istruzzjonijiet lill-President tiegħu biex jinforma lill-Kunsill li l-ftehim ma jistax jiġi konkluż;
 3. Jagħti istruzzjonijiet lill-President tiegħu sabiex jgħaddi l-pozizzjoni tal-Parlament lill-Kunsill, lill-Kummissjoni u lill-gvernijiet u l-parlamenti tal-Istati Membri u l-Awstralja, il-Kanada, il-Ġappun, ir-Repubblika tal-Korea, l-Istati Uniti tal-Messiku, ir-Renju tal-Marokk, New Zealand, ir-Repubblika ta' Singapor, il-Konfederazzjoni Svizzera u l-Istati Uniti tal-Amerika

NOTA SPJEGATTIVA

In-negozjati dwar il-Ftehim Kummerċjali dwar il-Ġlieda Kontra l-Falsifikazzjoni (ACTA) bdew f'Ġunju 2008 u ġew konklużi f'Novembru 2010 wara 11-il rawnd ta' negozjati. Bħall-ftehim internazzjonali kollu, il-Kummissjoni Ewropea, li aġixxiet fuq mandat mill-Kunsill, kienet in-negozjatur f'isem l-Unjoni Ewropea. Billi l-ACTA huwa "ftehim imħallat" li jkopri kompetenzi kemm fil-livell tal-Unjoni kif ukoll tal-Istati Membri, l-Istati Membri ġew rappreżentati waqt in-negozjati mill-presidenzi fuq bażi ta' rotazzjoni.

Il-Ftehim ġie konkluż bejn l-Unjoni Ewropea, l-Awstralja, il-Kanada, il-Ġappun, il-Korea, il-Messiku, il-Marokk, New Zealand, Singapor, l-Isvizzera u l-Istati Uniti tal-Amerika. Il-pajjiżi firmatarji huma issa fil-proċess li jirratifikaw il-ftehim, li fl-Unjoni Ewropea jehtieg ratifika mill-Istati Membri u approvazzjoni mill-Parlament Ewropew qabel ma l-ftehim ikun jista' jidhol fis-seħħ fl-UE.

L-ACTA, kif definit min-negozjaturi, huwa ftehim kummerċjali li jindirizza l-iffalsifikar fuq skala kummerċjali u l-piraterija onlajn billi jikkoordina l-infurzar globali ta' ligijiet eżistenti dwar il-ksur tad-dritt tal-awtur. Huwa allegat mill-Kummissjoni li ma tehtiġx li tinbidel il-leġiżlazzjoni Ewropea imma li jiġu kkoordinati l-proċeduri mal-fruntieri biex jiġi ttrattat l-iffalsifikar fuq skala kbira.

Il-problemi li l-ACTA jfittex li jindirizza huma reali u qed jikbru. L-iffalsifikar u l-piraterija żdiedu sostanzjalment u qed ikomplu jagħmlu dan. Il-konsegwenzi taż-żieda f'dawn l-attivitajiet illegali jvarjaw minn telf ekonomiku għal perikli tas-saħħa u tas-sikurezza. L-Unjoni Ewropea għandha hafna x'titlef mingħajr koordinazzjoni globali effiċjenti u infurzata fil-protezzjoni tad-dritt tal-awtur.

Il-propjetà intellettuali (PI) hija l-materja prima tal-Unjoni. Ir-rapporteur tagħkom jemmen li l-Ewropa ma tistax tikkompeti fl-ekonomija globali mingħajr protezzjoni adegwata għall-moda, il-partijiet tal-karozzi, il-films u l-mużika Ewropej. Il-koordinazzjoni globali tal-protezzjoni tal-PI hija vitali għall-iżvilupp ta' Unjoni Ewropea bbażata fuq l-għarfien u l-protezzjoni u l-ħolqien ta' impjiegi mal-Unjoni sħiħa. F'din l-ekonomija bbażata fuq l-għarfien, il-mod li bih nagħmlu skambju tal-informazzjoni qed jinbidel malajr u l-bilanċ bejn il-protezzjoni tad-drittijiet tal-propjetà intellettuali u l-libertajiet fundamentali qed jevolvi. Il-ftehimiet internazzjonali li jittrattaw kwalunkwe aspett tas-sanzjonijiet kriminali, tal-attività onlajn jew tal-propjetà intellettuali jridu jiddefinixxu b'mod ċar l-ambitu tal-ftehim u l-protezzjoni tal-libertajiet individwali sabiex jiġu evitati interpretazzjonijiet mhux intenzjonati tal-ftehim.

Il-konsegwenzi mhux intenzjonati tat-test tal-ACTA huwa ta' tħassib serju. Dwar il-kriminalizzazzjoni individwali, id-definizzjoni ta' "skala kummerċjali", ir-rwol tal-fornituri tas-servizzi tal-internet u l-interruzzjoni possibbli tat-tranzitu ta' mediċini ġeneriċi, ir-rapporteur tagħkom isostni li huwa jiddubita kemm it-test tal-ACTA huwa preċiż kemm hu meħtieġ.

Il-benefiċċji intenzjonati ta' dan il-ftehim internazzjonali huma ferm aktar mit-theddid potenzjali tal-libertajiet ċivili. Minhabba n-nuqqas ta' ċarezza ta' ċerti aspetti tat-test u l-inċertezza dwar l-interpretazzjoni tiegħu, il-Parlament Ewropew ma jistax fil-futur jiggarantixxi protezzjoni adegwata għad-drittijiet taċ-ċittadini taht l-ACTA.

Ir-rapporteur tagħkom jirrakkomanda għalhekk li l-Parlament Ewropew jirrifjuta milli jagħti l-approvazzjoni tiegħu għall-ACTA. Meta jsir dan, huwa importanti li wiehed jinnota li l-protezzjoni miżjuda tad-drittijiet tal-PI għall-produtturi Ewropej li jagħmlu kummerċ fis-swieq globali hija ta' importanza kbira. B'segwitu għar-revizjoni mistennija tad-direttivi relevanti tal-UE, ir-rapporteur tagħkom jittama li għalhekk il-Kummissjoni Ewropea tressaq proposti godda għall-protezzjoni tal-PI.

5.6.2012

OPINJONI TAL-KUMITAT GĦALL-INDUSTRIJA, IR-RIĊERKA U L-ENERĠIJA

għall-Kumitat għall-Kummerċ Internazzjonali

dwar l-abbozz ta' deċiżjoni tal-Kunsill dwar il-konklużjoni tal-Ftehim Kummerċjali dwar il-
Ġlieda Kontra l-Falsifikazzjoni bejn l-Unjoni Ewropea u l-Istati Membri tagħha, l-Awstralja,
il-Kanada, il-Ġappun, ir-Repubblika tal-Korea, l-Istati Uniti tal-Messiku, ir-Renju tal-Marokk,
New Zealand, ir-Repubblika ta' Singapor, il-Konfederazzjoni Svizzera u l-Istati Uniti tal-
Amerika
(12195/2011 – C7-0027/2012 – 2012/0167(NLE))

Rapporteur għal opinjoni: Amelia Andersdotter

ĠUSTIFIKAZZJONI FIL-QOSOR

1. Jilqa' l-miri espressi mill-partijiet li qegħdin jinnegozjaw il-Ftehim Kummerċjali dwar il-
Ġlieda Kontra l-Falsifikazzjoni (ACTA), biex jiġi indirizzat il-kummerċ tal-prodotti foloz;
2. Jemmen li l-legiżlazzjoni tal-UE dwar id-drittijiet tal-awtur fis-soċjetà tal-informazzjoni
hija fost l-aktar aġġornati u hija konformi għalkollox mal-ftehimiet internazzjonali dwar
id-drittijiet tal-awtur;
3. Jirrikonoxxi t-tħassib dwar il-fatt li l-ACTA jiġbor flimkien hafna tipi differenti ta' IPR u
b'hekk jinholq strument ta' infurzar uniku li jgħodd għal kulhadd li ma jissodisfax il-
htigijiet uniċi ta' kull settur, u li jittratta oġġetti fiżiċi u servizzi diġitali bl-istess mod;
jinsab imħasseb minħabba n-nuqqas ta' definizzjonijiet ta' ċerti terminoloġiji ewlenin li
fuqhom huma msejsa l-mekkaniżmi ta' infurzar tal-ACTA; jibża' li dan johloq incertezza
legali għall-kumpaniji Ewropej u b'mod partikolari għall-SMEs, kif ukoll għall-utenti tat-
teknoloġija u għall-fornituri ta' pjattaformi onlajn u tas-servizzi tal-internet; jinnota wkoll li
l-benefiċjarji primarji preżunti tal-ftehim, il-komunitajiet artistici u l-kreaturi tas-softwer,
jidhru partikolarment diviżi dwar il-benefiċċji potenzjali u possibbli tal-ftehim;
4. Jilqa' l-ambizzjoni tal-Kummissjoni li ssahħah l-industrija Ewropea; jinnota, madanokollu,
li l-ACTA jidher li jmur kontra l-ambizzjoni tal-Parlament Ewropew fl-Aġenda Diġitali li
l-Ewropa tagħti lok għall-ħolqien ta' innovazzjoni tal-internet kompetittiva hafna¹, kif ukoll

¹ Riżoluzzjoni tal-Parlament Ewropew tal-5 ta' Mejju 2010 dwar id-definizzjoni ta' Aġenda Diġitali ġdida għall-
Ewropa: 2015.ue (2009/2225(INI)) <http://www.europarl.europa.eu/sides/getDoc.do?type=TA&reference=P7->

kontra l-ambizzjoni b'saħħitha li tiġi promossa n-newtralità u l-aċċess tan-net fis-suq diġitali onlajn għall-utenti kollha¹;

5. Ifakkar li r-rapporti doganali annwali tal-Kummissjoni juru żieda konsistenti fl-oġġetti sekwestrati għaliex issuspettati li jiksru l-IPR b'żieda fil-kazijiet minn 43 500 fl-2009 għal kważi 80 000 fl-2010²; madankollu, jagħraf il-preokkupazzjoni li d-data dwar l-għadd ta' kazijiet ta' ksur tad-drittijiet tal-proprjetà intellettuali mhix shiħa u hija mxerrda; jappoġġa valutazzjonijiet tal-impatt oġġettivi u indipendenti għal proposti legiżlattivi;
6. Huwa favur ftehimiet internazzjonali li jsaħħu r-rispett għad-drittijiet tal-proprjetà intellettuali meta titqies l-importanza tagħhom għall-ekonomija u s-suq tal-impjiegi tal-UE billi studji riċenti tal-OKŻE³ jistmaw li l-piraterija u l-falsifikazzjoni internazzjonali jammontaw għal madwar EUR 150 biljun fis-sena;
7. Jenfasizza l-hteġa li jithares u jiġi salvagwardjat suq liberu u miftuħ kif ukoll li jiġu protetti d-drittijiet tal-proprjetà intellettuali; jissottolinja li ma hemm l-ebda kontradizzjoni bejn id-drittijiet tal-proprjetà u l-libertà tal-informazzjoni, kemm jekk onlajn kif ukoll jekk offlajn;
8. Iqis li jista' jkun il-każ li l-obbligi fl-ACTA tal-firmatarji biex jiġu protetti d-drittijiet fundamentali, ma ġewx enfasizzati biżżejjed; huwa mħasseb dwar il-fatt li t-test tal-ACTA ma jiżgurax bilanċ ġust bejn id-dritt għall-proprjetà intellettuali u l-libertà li jitwettaq in-negozju, id-dritt għall-protezzjoni tad-daa personali u l-libertà li wieħed jirċievi jew jgħaddi l-informazzjoni, li dan l-aħħar il-Qorti tal-Ġustizzja tal-Unjoni Ewropea ddecidiet favur il-hteġa tiegħu⁴; jinnota t-tħassib espress mill-Kontrollur Ewropew għall-Protezzjoni tad-Data dwar l-effetti tal-ACTA fuq il-privatezza tad-data u, għalhekk, huwa preokkupat dwar l-effetti possibbli tal-implimentazzjoni tal-ACTA fir-rigward tal-Karta tad-Drittijiet Fundamentali tal-Unjoni Ewropea;
9. Għalhekk, iħoss il-bżonn li jstieden lill-Kumitat għall-Kummerċ Internazzjonali biex ma japprovax il-ftehim.

Il-Kumitat għall-Industrija, ir-Riċerka u l-Energija jstieden lill-Kumitat għall-Kummerċ Internazzjonali, bħala l-kumitat responsabbli, sabiex jipproponi li l-Parlament jagħti l-approvazzjoni tiegħu.

TA-2010-0133&language=MT&ring=A7-2010-0066

¹ Riżoluzzjoni tal-Parlament Ewropew tas-17 ta' Novembru 2011 dwar l-internet miftuħ u n-newtralità tan-net fl-Ewropa <http://www.europarl.europa.eu/sides/getDoc.do?pubRef=-//EP//TEXT+TA+P7-TA-2011-0511+0+DOC+XML+V0//MT>

²

http://ec.europa.eu/taxation_customs/resources/documents/customs/customs_controls/counterfeit_piracy/statistics/statistics_2010.pdf.

³ Studju tal-OKŻE: Magnitude of counterfeiting and piracy of Tangible products: an update, November 2009 <http://www.oecd.org/dataoecd/57/27/44088872.pdf>.

⁴ <10> [Kawża C 360/10 tal-Qorti tal-Ġustizzja tal-Unjoni Ewropea, paragrafu 47](#)

<http://curia.europa.eu/juris/document/document.jsf?text=&docid=119512&pageIndex=0&doclang=MT&mode=lst&dir=&occ=first&part=1&cid=291042> <<<

RIŻULTAT TAL-VOTAZZJONI FINALI FIL-KUMITAT

Data tal-adozzjoni	31.5.2012
Riżultat tal-votazzjoni finali	+: 31 -: 25 0: 0
Membri preżenti għall-votazzjoni finali	Gabriele Albertini, Amelia Andersdotter, Josefa Andrés Barea, Jean-Pierre Audy, Zigmantas Balčytis, Ivo Belet, Jan Březina, Reinhard Bütikofer, Giles Chichester, Jürgen Creutzmann, Pilar del Castillo Vera, Dimitrios Droutsas, Christian Ehler, Vicky Ford, Gaston Franco, Adam Gierek, Norbert Glante, András Gyürk, Fiona Hall, Kent Johansson, Romana Jordan, Krišjānis Kariņš, Lena Kolarska-Bobińska, Marisa Matias, Angelika Niebler, Jaroslav Paška, Vittorio Prodi, Miloslav Ransdorf, Herbert Reul, Teresa Riera Madurell, Jens Rohde, Paul Rübig, Salvador Sedó i Alabart, Francisco Sosa Wagner, Patrizia Toia, Ioannis A. Tsoukalas, Claude Turmes, Marita Ulvskog, Vladimir Urutchev, Adina-Ioana Vălean, Kathleen Van Brempt, Alejo Vidal-Quadras, Henri Weber
Sostitut(i) preżenti għall-votazzjoni finali	Maria Badia i Cutchet, Francesco De Angelis, Ioan Enciu, Françoise Grossetête, Satu Hassi, Roger Helmer, Jolanta Emilia Hibner, Ivailo Kalfin, Seán Kelly, Holger Kraemer, Zofija Mazej Kukovič, Vladimír Remek
Sostitut(i) (skont l-Artikolu 187(2)) preżenti għall-votazzjoni finali	Franziska Keller

4.6.2012

OPINJONI TAL-KUMITAT GĦAL-LIBERTAJIET ĊIVILI, IL-ĠUSTIZZJA U L-INTERN

għall-Kumitat għall-Kummerċ Internazzjonali

dwar il-kompatibbiltà tal-Ftehim Kummerċjali dwar il-Ġlieda Kontra l-Falsifikazzjoni bejn l-Unjoni Ewropea u l-Istati Membri tagħha, l-Awstralja, il-Kanada, il-Ġappun, ir-Repubblika tal-Korea, l-Istati Uniti tal-Messiku, ir-Renju tal-Marokk, New Zealand, ir-Repubblika ta' Singapor, il-Konfederazzjoni Svizzera u l-Istati Uniti tal-Amerika mad-drittijiet imhaddna fil-Karta tad-Drittijiet Fundamentali tal-Unjoni Ewropea (12195/2011 – C7-0027/2012 – 2011/0167(NLE))

Rapporteur: Dimitrios Droutsas

Il-Kumitat għal-Libertajiet Ċivili, il-Ġustizzja u l-Intern skont l-Artikolu 36(2) tar-Regoli ta' Proċedura tal-Parlament Ewropew jagħmel l-osservazzjonijiet li ġejjin dwar il-kompatibbiltà tal-Ftehim Kummerċjali dwar il-Ġlieda Kontra l-Falsifikazzjoni bejn l-Unjoni Ewropea u l-Istati Membri tagħha, l-Awstralja, il-Kanada, il-Ġappun, ir-Repubblika tal-Korea, l-Istati Uniti tal-Messiku, ir-Renju tal-Marokk, New Zealand, ir-Repubblika ta' Singapor, il-Konfederazzjoni Svizzera u l-Istati Uniti tal-Amerika (il-Ftehim Kummerċjali dwar il-Ġlieda Kontra l-Falsifikazzjoni) mad-drittijiet imhaddna fil-Karta tad-Drittijiet Fundamentali tal-Unjoni Ewropea (il-Karta)¹.

Qafas ġenerali

1. Jirrikonoxxi li d-drittijiet ta' proprjetà intellettuali huma strumenti importanti għall-Unjoni fl-‘ekonomija tal-għarfien’ u li l-infurzar adegwat tad-drittijiet ta' proprjetà intellettuali huwa fundamentali; ifakkar li l-ksur tad-drittijiet ta' proprjetà intellettuali jippreġudika t-tkabbir, il-kompetittività u l-innovazzjoni; jirrimarka li l-Ftehim Kummerċjali dwar il-Ġlieda Kontra l-Falsifikazzjoni ma johloqx drittijiet ta' proprjetà intellettuali godda, iżda huwa trattat ta' infurzar intiż sabiex jiġi indirizzat b'mod effettiv il-ksur tad-drittijiet ta' proprjetà intellettuali;
2. Itenni li l-Ewropa għandha bżonn ftehim internazzjonali sabiex tizdied il-ġlieda kontra prodotti kontrafatti peress li dawn il-prodotti qed jikkawżaw dannu kull sena lill-

¹ Jiehu nota taż-żewġ opinjonijiet tas-Servizz Legali tal-Parlament Ewropew dwar il-Ftehim Kummerċjali dwar il-Ġlieda Kontra l-Falsifikazzjoni tal-5 ta' Ottubru 2011 u tat-8 ta' Diċembru 2011 <http://lists.act-on-acta.eu/pipermail/hub/attachments/20111219/59f3ebe6/attachment-0010.pdf>.

kumpanniji Ewropej, u b'hekk qed iqeghdu friskju l-impjegi Ewropej; jinnota, barra minn hekk, li l-prodotti kontraffatti ma jissodisfawx ir-rekwiziti tas-sikurezza, li jipprezentaw perikli ta' sahha sinifikanti lill-konsumaturi;

3. Ifakkar fil-fatt li l-livell ta' trasparenza tan-negozjati kif ukoll hafna dispozzjonijiet tal-Ftehim Kummerċjali dwar il-Ġlieda Kontra l-Falsifikazzjoni stess, kienu s-sugġett ta' kontroversja li dan il-Parlament indirizza hafna drabi matul l-istadji kollha tan-negozjati. Jenfasizza li f'konformità mal-Artikolu 218(10) tat-Trattat dwar il-Funzjonament tal-Unjoni Ewropea (TFUE), il-Parlament għandu jinżamm informat immedjatament u kompletament fl-istadji kollha tal-proċedura; huwa tal-fehma li ma gietx żgurata trasparenza adegwata matul in-negozjati dwar il-Ftehim Kummerċjali dwar il-Ġlieda Kontra l-Falsifikazzjoni; jirrikonoxxi li l-Kummissjoni wettqet sforzi sabiex tinforma l-Parlament¹, iżda jiddispaċih li r-rekwizit tat-trasparenza għe interpretat b'mod strett hafna u biss wara l-pressjoni eżerċitata mill-Parlament Ewropew u s-soċjetà ċivili¹; jenfasizza li f'konformità mal-Artikolu 32 tal-Konvenzjoni ta' Vienna dwar il-Liġi tat-Trattat waqt l-interpretazzjoni ta' trattat, għandhom jintużaw mezzi addizzjonali ta' interpretazzjoni, inklużi x-xogħol preparatorju tat-trattat u ċ-ċirkustanzi tal-konklużjoni tiegħu. jirrimarka li x-xogħol preparatorju għall-Ftehim Kummerċjali dwar il-Ġlieda Kontra l-Falsifikazzjoni mhuwie x kollu disponibbli għall-pubbliku.
4. Jenfasizza fl-istess hin, li huwa kruċjali li jintlaħaq bilanċ xieraq bejn l-infurzar tad-drittijiet ta' proprjetà intellettuali u d-drittijiet fundamentali bħal-libertà ta' espressjoni, id-dritt għall-privatezza u l-protezzjoni ta' data personali u l-kunfidenzjalità tal-komunikazzjonijiet, id-dritt għal proċess ġust - b'mod partikolari l-preżunzjoni tal-innoċenza u l-protezzjoni ġudizzjarja effettiva² - u ifakkar fit-trattati internazzjonali³, il-liġi Ewropea⁴ u l-ġurisprudenza tal-Qorti tal-Ġustizzja tal-Unjoni Ewropea fir-rigward ta' dan il-bilanċ ġust⁵;
5. F'dan ir-rigward, jenfasizza li d-drittijiet ta' proprjetà intellettuali jinsabu fost id-drittijiet

¹ Ara, pereżempju, ir-Riżoluzzjoni tal-Parlament tal-10 ta' Marzu 2010 dwar it-trasparenza u s-sitwazzjoni attwali tan-negozjati tal-ACTA (GU C 349 E, 22.12.2010, p. 46) u d-Dikjarazzjoni tal-Parlament Ewropew tad-9 ta' Settembru 2010 dwar in-nuqqas ta' proċess trasparenti għall-Ftehim Kummerċjali Kontra l-Falsifikazzjoni (ACTA) u kontenut potenzjalment oġġezzjonabbli (GU OJ C 308 E, 20.10.2011, p. 88).

² Ara wkoll f'dan is-sens l-Opinjoni tal-Kontrollur Ewropew għall-Protezzjoni tad-Data (KEPD) tal-24 ta' April 2012 (<http://www.edps.europa.eu/EDPSWEB/webdav/site/mySite/shared/Documents/Consultation/Opinions/2012/12-04-24_ACTA_EN.pdf>).

³ F'dan ir-rigward, ara l-Artikolu 7(1) tal-Ftehim dwar Aspetti tad-Drittijiet tal-Proprietà Intellettuali relatati mal-Kummerċ (TRIPS) u l-preamboli għat-Trattat dwar id-drittijiet tal-awtur tad-WIPO (l-Organizzazzjoni Dinjija tal-Proprietà Intellettuali) u t-Trattat dwar il-Prestazzjonijiet u l-Fonogrammi tad-WIPO.

⁴ Ara l-premessi 3, 9 u 31 tad-Direttiva 2001/29/KE tal-Parlament Ewropew u tal-Kunsill tat-22 ta' Mejju 2001 dwar l-armonizzazzjoni ta' ċerti aspetti tad-drittijiet tal-awtur u drittijiet relatati fis-soċjetà tal-informazzjoni (ĠU L 167, 22.6.2001, p. 10).

⁵ Ara wkoll f'dan is-sens il-punt (d) tal-Opinjoni tal-Akkademiċi Ewropej dwar il-Ftehim Kummerċjali dwar il-Ġlieda kontra l-Falsifikazzjoni http://www.iri.uni-hannover.de/tl_files/pdf/ACTA_opinion_200111_2.pdf; Kawża C-275/06 Promusicae vs Telefónica de España SAU [2008] ECR I-271 (punti 62 to 68), Kawża C-70/10 Scarlet Extended SA vs Société belge des auteurs, compositeurs et éditeurs SCRL (SABAM) (punt 44), Kawża C-360/10, Belgische Vereniging van Auteurs, Componisten en Uitgevers CVBA (SABAM) vs Netlog NV (punti 42-44), u Kawża C-461/10 Bonnier Audio AB, Earbooks AB, Norstedts Förlagsgrupp AB, Piratförlaget AB, Storside AB vs Perfect Communication Sweden AB

fundamentali protetti fl-Artikolu 17(2) tal-Karta u fi ftehimiet intermazzjonali¹;

6. Ifakkar li numru ta' limiti interni u esterni fuq d-drittijiet ta' proprjetà intellettwali, bhall-prevenzjoni ta' abbuż unilaterali², jikkontribwixxu għall-istabbiliment ta' bilanċ xieraq bejn l-infurzar ta' drittijiet ta' proprjetà intellettwali u d-drittijiet fundamentali u l-interessi tal-pubbliku
7. Jirrimarka li d-drittijiet fundamentali huma, min-natura tagħhom stess, ibbażati fuq numru ta' prinċipji³: huma universali, ibbażati fuq drittijiet relatati mal-personalità u fuq interessi mhux materjali; mhumiex trasferibbli u ma jintemmux; jitnisslu mill-persuna, huma inerenti u huma rregolati mid-dritt pubbliku; jinnota, f'dan ir-rigward, li numru ta' oġġetti protetti mid-drittijiet tal-proprjetà intellettwali juru biss uħud minn dawn il-karatteristiċi, u għalhekk jehtieg li ssir distinzjoni bejn l-użu ta' għodda effikaċi biex jiġu protetti dawn id-drittijiet, pereżempju fil-każ ta' mediċini li jsalvaw il-hajja minn naħa u l-privattivi industrijali biex jiġu protetti d-disinni min-naħa l-oħra, u interessi oħrajn li johorġu minn drittijiet fundamentali oħrajn bħal pereżempju l-protezzjoni tas-saħħa tal-bniedem;
8. Itenni li d-dhul fis-seħħ tat-Trattat ta' Lisbona fl-1 ta' Diċembru 2009 biddel b'mod fundamentali l-isfond ġuridiku tal-UE, li għandha tistabbilixxi dejjem iktar lilha nnifisha bħala komunità ta' valuri u prinċipji komuni; ifakkar li s-sistema l-ġdida b'hafna livelli tal-protezzjoni tad-drittijiet funadamentali tirriżulta minn diversi sorsi u hija infurzata permezz ta' varjetà ta' mekkaniżmi, inklużi l-Karta vinkolanti, id-drittijiet garantiti mill-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali (KEDB), u d-drittijiet ibbażati fuq it-tradizzjonijiet kostituzzjonali tal-Istati Membri u l-interpretazzjoni tagħhom skont il-ġurisprudenza tal-Qorti Ewropea tad-Drittijiet tal-Bniedem u l-Qorti tal-Ġustizzja⁴; jenfasizza li din l-arkitettura msahħa tad-drittijiet tal-bniedem u l-livell għoli ta' protezzjoni li l-Unjoni qed timmira li tilhaq (il-"mudell Ewropew") għandhom jiġu sostnuti wkoll fid-dimensjoni esterna peress li l-Unjoni għandha tkun "eżemplari" fi kwistjonijiet tad-drittijiet fundamentali⁵ u ma għandhiex tagħti l-impressjoni li tippermetti r-riċiklagġ tad-drittijiet fundamentali⁶;
9. Iqis li "d-dinjità, l-awtonomija u l-awtożvilupp"⁶ tal-bnedmin huma mħaddna sew minn dan il-mudell Ewropew u jfakkar li l-privatezza, il-protezzjoni tad-data, flimkien mal-libertà tal-espressjoni dejjem kienu kkunsidrati bħala elementi essenzjali ta' dan il-mudell, bħala drittijiet fundamentali kif ukoll bħala objettivi politiċi; jenfasizza li dan għandhu jitqies meta jkunu qed jiġu bbilanċjati mad-dritt għall-proprjetà intellettwali u l-libertà li wiehed imexxi negozju, li huma wkoll drittijiet protetti mill-Karta;

¹ Ara pereżempju l-Artikolu 27 tad-Dikjarazzjoni Universali tad-Drittijiet tal-Bniedem, u l-Artikolu 15 tal-Patt Internazzjonali dwar id-Drittijiet Ċivili u Politiċi

² Ara wkoll l-Artikolu 8(2) tal-Ftehim TRIPS.

³ GROSHEIDE, W. Intellectual Property and Human Rights: A Paradox. 1st edition, Cheltenham: Edward Elgar Publishing, 2010 (p328 ISBN 978-1848444478. p 21).

⁴ Rizoluzzjoni tal-PE tal-15 ta' Diċembru 2010 dwar il-qagħda tad-drittijiet fundamentali fl-Unjoni Ewropea (2009) – implimentazzjoni effikaċi wara d-dhul fis-seħħ tat-Trattat ta' Lisbona (P7_TA(2010)0483, paragrafu 5).

⁵ Komunikazzjoni tal-Kummissjoni, "Strategija għall-implimentazzjoni effettiva tal-Karta tad-drittijiet fundamentali tal-Unjoni Ewropea" (COM(2010) 573, p. 3).

⁶ A Rouvroy u Y Pouillet, 'Self-determination as "the key" concept' <http://www.cpdconferences.org/Resources/Rouvroy-Pouillet.pdf>.

10. Ifakkar fil-pożizzjonijiet espressi mill-Parlament fir-rakkomandazzjoni tiegħu tas-26 ta' Marzu 2009 lill-Kunsill dwar it-tishih tas-sigurtà u tal-libertajiet fundamentali fuq l-Internet¹, inkluża l-attenzjoni kostanti għall-protezzjoni assoluta u promozzjoni msafha tal-libertajiet fundamentali fuq l-Internet;
11. Itenni li l-limitazzjonijiet fuq l-eżerċizzju tad-drittijiet u l-libertajiet rikonoxxuti mill-Karta għandhom jikkonformaw mad-dispożizzjonijiet tal-KEDB u mal-Artikolu 52 tal-Karta li jippreskrivi li tali limitazzjonijiet għandhom ikunu previsti fid-dritt, meħtieġa u proporzjonati mal-għanijiet leġittimi li jkunu jridu jintlaħqu;
12. Ifakkar li l-ftehimiet internazzjonali konklużi mill-Unjoni għandhom ikunu kompatibbli mad-dispożizzjonijiet tat-Trattati, huma vinkolanti fuq l-istituzzjonijiet u fuq l-Istati Membri tagħha (Artikolu 216(2) TFUE) u skont il-ġurisprudenza konstanti tal-Qorti tal-Ġustizzja jiffurmaw parti integrali mill-ordni legali tal-Unjoni²; jenfasizza li sabiex jiġi rikonoxxut l-effett dirett tad-dispożizzjonijiet ta' ftehimiet internazzjonali "[h]uwa neċessarju wkoll li huma jidhru, taħt l-aspett tal-kontenut tagħhom, assoluti u preċiżi biżżejjed. U li la n-natura u lanqas l-istruttura tagħhom ma jipprekludu tali invokabbiltà"³; ifakkar ukoll fil-ġurisprudenza tal-Qorti tal-Ġustizzja⁴ li skontha r-rekwiżiti li jirriżultaw mill-protezzjoni tal-prinċipji ġenerali rikonoxxuti fl-ordni legali tal-Unjoni, li jinkludi d-drittijiet funadamentali, huma wkoll vinkolanti fuq l-Istati Membri meta jimplementaw ir-regoli tal-Unjoni, u li skontha l-obbligi imposti minn ftehim internazzjonali ma jistgħux ikollhom l-effett li jippreġudikaw il-prinċipji konstituzzjonali tat-Trattati tal-Unjoni, li jinkludu l-prinċipju li l-atti tal-Unjoni kollha għandhom jirrispettaw id-drittijiet fundamentali;
13. Jiddispijaciħ hafna li l-ebda valutazzjoni tal-impatt speċifika dwar id-drittijiet fundamentali ma saret għall-Ftehim Kummerċjali dwar il-Ġlieda Kontra l-Falsifikazzjoni u ma jqisx li ma hemmx ġustifikazzjoni għal valutazzjoni tal-impatt għall-Ftehim Kummerċjali dwar il-Ġlieda Kontra l-Falsifikazzjoni peress li ma tmurx lil hinn mill-acquis tal-Unjoni u mhumiex meħtieġa miżuri implimentattivi⁵, speċjalment fid-dawl tal-pożizzjoni meħuda mill-Kummissjoni fil-Komunikazzjoni tagħha tal-2010 dwar "Strateġija għall-implimentazzjoni effettiva tal-Karta tad-drittijiet fundamentali tal-Unjoni Ewropea"⁶;
14. Ifakkar li l-Kummissjoni ddeċidiet li tikseb l-opinjoni tal-Qorti tal-Ġustizzja dwar jekk il-Ftehim Kummerċjali dwar il-Ġlieda Kontra l-Falsifikazzjoni huwiex kompatibbli mat-Trattati, b'mod partikolari l-Karta⁷;
15. Jirrispetta r-rwol tal-Qorti tal-Ġustizzja kif prevista mit-Trattati; jenfasizza, madankollu, li l-valutazzjoni tal-Kumitat għal-Libertajiet Ċivili, il-Ġustizzja u l-Intern f'dan il-qasam

¹ ĠU C 117 E, 6.5.2010, p. 206.

² Ara l-Kawża C-135/10SC F vv Del Corso (punt. 39) li tirreferi wkoll għall-Kawzi C-181/73 Haegeman u C-12/86 Demirel

³ Ibid, il-punt 43.

⁴ Kawzi C-540/03 Il-Parlament vs Il-Kunsill (punt. 105), C-402/05 P u C-415/05 P Kadi u Al Barakaat International Foundation vs Il-Kunsill u l-Kummissjoni (punt 285).

⁵ Ara n-nota bit-titlu 'Civil Society Meeting ACTA' http://trade.ec.europa.eu/doclib/docs/2011/february/tradoc_147497.pdf.

⁶ Ibid, il-punt 1.

⁷ L-Artikolu 218(11) TFUE.

għandha tiegħu inkunsiderazzjoni r-rwol tal-Parlament fil-protezzjoni u l-promozzjoni tad-drittijiet fundamentali fil-kliem u fl-ispirtu tagħhom, fid-dimensjonijiet esterni u interni, mill-perspettiva tal-individwu kif ukoll minn dik tal-Komunità; iqis, barra minn hekk, li tali valutazzjoni għandha teżamina jekk il-mudell Ewropew deskritt hawn fuq li jehtieg standards għolja ta' protezzjoni għad-drittijiet tal-bniedem u li jqiegħed id-dinjità, l-awtonomija u l-awtodeterminazzjoni bħala objettivi tiegħu, giex rifless fl-istrument li qed jiġi eżaminat;

L-isfida taċ-ċertezza legali u tal-bilanċ xieraq

16. Jinnota li l-Ftehim Kummerċjali dwar il-Ġlieda Kontra l-Falsifikazzjoni jinkludi dispożizzjonijiet dwar id-drittijiet fundamentali u l-proporzjonalità kemm ġenerali (eż: l-Artikolu 4¹ u l-Artikolu 6², Preambolu) kif ukoll speċifiċi (eż: l-Artikolu 27(3) u (4)³); f'dan il-kuntest, jindika, madankollu, li l-Artikolu 4 jkopri biss żvelar ta' data personali mill-Partijiet u li r-referenzi inklużi fl-Artikolu 27(3) u (4) għandhom jitqiesu bħala salvagwardji standard u minimi; jirrimarka li l-privatezza u l-libertà ta' espressjoni mhumiex sempliċi prinċipji kif jirreferi għalihom il-Ftehim Kummerċjali dwar il-Ġlieda Kontra l-Falsifikazzjoni, iżda huma rikonoxxuti bħala drittijiet fundamentali mill-Patt Internazzjonali dwar id-Drittijiet Ċivili u Politici, mill-KEDB, mill-Karta u mid-Dikjarazzjoni Universali tal-Drittijiet tal-Bniedem, fost oħrajn⁴;
17. Isaqsi jekk il-kunċetti stabbiliti fil-Ftehim Kummerċjali dwar il-Ġlieda Kontra l-Falsifikazzjoni, bħall-"prinċipji bażiċi" jew il-kunċett ta' "proċess ġust", humiex kompatibbli mal-kunċetti stabbiliti fil-Karta, bħad-drittijiet fundamentali jew id-dritt għal proċess ġust li jirriżulta mill-Artikolu 47;
18. Jinnota li tqajjem thassib b'mod speċjali rigward dawk id-dispożizzjonijiet li jhallu spazju għal flessibbiltà fl-implimentazzjoni tagħhom, fuq il-bażi li dawn id-dispożizzjonijiet jistgħu jiġu implimentati fl-Unjoni b'mod li jista' jkun illegali jew li jmur kontra d-drittijiet fundamentali;
19. Iqis, barra minn hekk, li filwaqt li wieħed jista' jifhem il-fatt li ftehim internazzjonali negozjat minn Partijiet bi tradizzjonijiet legali differenti se jiġi abbozzat b'termini aktar ġenerali milli fil-każ tal-leġislazzjoni tal-Unjoni⁵, billi jittiehdu inkunsiderazzjoni l-modi differenti li bihom il-Partijiet jittrattaw il-bilanċ bejn id-drittijiet u l-interessi u tittiehed inkunsiderazzjoni ċerta flessibbiltà, huwa kruċjali wkoll li jiġu inkorporati fil-Ftehim Kummerċjali dwar il-Ġlieda Kontra l-Falsifikazzjoni ċ-ċertezza legali u salvagwardji b'saħħithom u dettaljati;
20. Jenfasizza li għad hemm livell sinifikanti ta' inċertezza legali fil-mod ta' kif ċerti dispożizzjonijiet prinċipali tal-Ftehim Kummerċjali dwar il-Ġlieda Kontra l-

¹ Il-Privatezza u l-Iżvelar ta' Informazzjoni

² Obbligi ġenerali relatati mal-infurzar, b'mod aktar partikolari, protezzjoni adegwata għad-drittijiet tal-partecipanti kollha u r-rekwizit tal-proporzjonalità.

³ skont il-liġijiet u regolamenti tal-Partijiet, konsistenti mal-liġi tal-Parti filwaqt li jiġu mharsa prinċipji fundamentali bħalma huma l-libertà ta' espressjoni, il-proċeduri retti u r-rispett għall-hajja privata

⁴ Ara f'dan is-sens il-paragrafu 64 tal-Opinjoni tal-KEPD imsemmija hawn fuq

⁵ Working Paper tas-Servizzi tal-Kummissjoni, "Kummenti dwar l-"Opinjoni tal-Akkademiċi Ewropej dwar il-Ftehim Kummerċjali dwar il-Ġlieda Kontra l-Falsifikazzjoni" 27 ta' April 2011.

Falsifikazzjoni gew abbozzati (eż. l-Artikolu 11 (Informazzjoni relatata mal-ksur), l-Artikolu 23 (reati kriminali), l-Artikolu 27 (infurzar fl-ambjent digitali), speċjalment l-Artikolu 27(3) (mekkaniżmi ta' kooperazzjoni) u l-Artikolu 27(4); iwissi kontra l-potenzjal li jiġu adottati approċċi frammentati fi hdan l-Unjoni, b'riskji ta' konformità mhux adegwata mad-drittijiet fundamentali, b'mod partikolari d-dritt għall-protezzjoni tad-data personali, id-dritt għal proċess xieraq u d-dritt li wiehed imexxi negozju; jirrimarka li dawn ir-riskji huma speċjalment preżenti fir-rigward tal-Artikolu 27(3) u (4) fid-dawl tan-nuqqas ta' preċiżjoni ta' dawk it-testi iżda wkoll fid-dawl tal-prattiċi attwalment fis-sehħ f'ċerti Stati Membri (pereżempju l-monitoraġġ fuq skala kbira tal-Internet minn partijiet privati) li l-konformità tagħhom mal-Karta hija dubbjuża.

21. Iqis li t-Taqsima 5 "Infurzar tad-Drittijiet tal-Proprietà Intellettuali fl-Ambjent Digitali" għandha bżonn partikolari ta' aktar ċarezza u koerenza, peress li l-inkoerenza u n-nuqqas ta' kumpetezza jistgħu jwasslu għal regoli nazzjonali diverġenti, u sistema frammentata bħal din tkun ta' ostakolu għas-suq intern li, fil-każ tal-ambjent tal-internet, jipprekludi l-użu transkonfinali aktar ġenerali tal-oġġett protett mid-drittijiet tal-proprietà intellettuali;
22. Ifakkar li skont l-Artikolu 49 tal-Karta tad-Drittijiet Fundamentali tal-UE l-ebda persuna m'għandha tiġi kkundannata għal xi att jew ommissjoni li, fiż-żmien meta sar jew saret, ma kienx jew ma kinitx reat skond il-liġi nazzjonali jew il-liġi internazzjonali; jirrimarka f'dan ir-rigward li l-kamp ta' applikazzjoni ta' bosta dispożizzjonijiet li jinsabu fit-Taqsima 4 (Infurzar Kriminali) mhuwiex definit sew;
23. Jikkondividi t-thassib espress mill-KEPD fl-opinjoni tiegħu dwar il-Ftehim Kummerċjali dwar il-Ġlieda Kontra l-Falsifikazzjoni, b'mod partikolari fir-rigward tal-kamp ta' applikazzjoni mhux ċar, il-kunċett vag ta' "awtorità kompetenti", l-ipproċessar ta' data personali minn fornituri tas-servizz tal-internet permezz ta' miżuri volontarji ta' kooperazzjoni fil-qasam tal-infurzar u n-nuqqas ta' salvagwardji adegwati fir-rigward tad-drittijiet fundamentali;
24. Jirrimarka, li filwaqt li diversi dispożizzjoni tal-Ftehim Kummerċjali dwar il-Ġlieda Kontra l-Falsifikazzjoni (eż. l-Artikolu 27(3) u (4)) huma ta' natura mhux vinkolanti u b'hekk ma jistabbilixx obligi legali tal-Partijiet li jistgħu jmorru kontra d-drittijiet fundamentali, in-nuqqas ta' preċiżjoni tad-dispożizzjonijiet, in-nuqqas ta' limiti u salvagwardji suffiċjenti jgħolqu dubju dwar il-livell neċessarju ta' ċertezza legali meħtieġ mill-Ftehim Kummerċjali dwar il-Ġlieda Kontra l-Falsifikazzjoni (eż. salvagwardji kontra l-użu abbużiv ta' data personali jew il-protezzjoni tad-dritt tad-difiza); jenfasizza li dawn in-nuqqasijiet m'għandhomx ikunu aċċettabbli fi ftehim li fih l-Unjoni hija parti kontraenti; ifakkar li ftehimiet internazzjonali oħrajn b'implikazzjonijiet għad-drittijiet fundamentali kisbu livell ogħla ta' preċiżjoni u salvagwardji¹;
25. Huwa tal-opinjoni li miżuri li jippermettu l-identifikazzjoni ta' abbonat li l-kont tiegħu kien allegatament użat għall-finijiet ta' ksur ikunu jinvolvu forum diversi ta' monitoraġġ tal-użu mill-individwi tal-Internet; jenfasizza li l-Qorti tal-Ġustizzja ddeċidiet f'termini mhux ekwivoki li l-monitoraġġ tal-komunikazzjonijiet elettronici mingħajr limitu ta' żmien u bla skop preċiż bħal pereżempju l-filtering minn fornituri tas-servizz tal-internet

¹ Ara pereżempju l-Konvenzjoni kontra ċ-Ċiberkriminalità tal-Kunsill tal-Ewropa CETS Nru. 185, Budapest 23 ta' Novembru 2001.

jew il-ġbir ta' data mid-detenturi tad-drittijiet ma jippermettix li jintlaħaq bilanċ ġust bejn id-drittijiet ta' proprjetà intellettuali u d-drittijiet u libertajiet fundamentali oħra, b'mod partikolari d-dritt għall-protezzjoni tad-data personali tagħhom u l-libertà li jirċievi jew li jgħaddu l-informazzjoni jew il-libertà li jmexxu negozju (Artikoli 8,11 u 16 tal-Karta)¹;

26. Iqis li l-Ftehim Kummerċjali dwar il-Ġlieda Kontra l-Falsifikazzjoni ma fiħx garanziji ċari rigward il-protezzjoni ta' informazzjoni personali sensitiva, id-dritt ta' difiża (b'mod partikolari d-dritt għal smiġh) jew il-preżunzjoni tal-innoċenza;
27. Iqis li l-Ftehim Kummerċjali dwar il-Ġlieda Kontra l-Falsifikazzjoni ma jipprovdi garanziji rigward iż-żamma tad-dritt għar-rispett tal-ħajja privata u għall-komunikazzjonijiet li jroġ mill-Artikolu 7 tal-Karta;

Id-dmir li jitharsu d-drittijiet fundamentali

28. Iqis li huwa diżappuntanti li ma twettqux sforzi addizzjonali u sostanzjali biex jiġu kkonsultati aktar il-partijiet interessati kollha u biex l-opinjoni tagħhom jiġu inkorporati fil-perjodu ta' qabel in-negozjati dwar il-Ftehim Kummerċjali dwar il-Ġlieda Kontra l-Falsifikazzjoni; jiddeplora l-fatt li l-istandards għoljin ta' trasparenza u governanza tajba li l-Unjoni qed tagħmel hilita biex tistabbilixxi ma ġewx issodisfati fir-rigward tal-Ftehim Kummerċjali dwar il-Ġlieda Kontra l-Falsifikazzjoni; jemma, għalhekk, li l-Ftehim Kummerċjali dwar il-Ġlieda Kontra l-Falsifikazzjoni, ġie fi stadju prematur ħafna b'mod partikolari fir-rigward ta' oqsma li fihom l-Unjoni għad ma kellhiex iċ-ċans li jkollha deliberazzjoni fid-dettall fil-pubbliku;
29. Jenfasizza li l-fornituri tas-servizz tal-internet m'għandhomx jissorveljaw l-Internet u għalhekk jistieden lill-Kummissjoni u lill-Kunsill jiżguraw ċarezza legali dwar ir-rwol tal-fornituri tas-servizz tal-internet; Iqis li l-Ftehim Kummerċjali dwar il-Ġlieda Kontra l-Falsifikazzjoni jiffoka biss fuq ksur fuq skala kbira tad-drittijiet tal-proprjetà intellettuali, b'mod li jippermetti lill-istati firmatarji jeżentaw l-użu mhux kummerċjali mid-dispożizzjonijiet tiegħu dwar il-proċeduri tal-infurzar kriminali; jinnota, madankollu, li mhuwiex ċar fejn għandha tingibed linja bejn l-użu kummerċjali u dak mhux kummerċjali; jenfasizza l-importanza li ssir differenza bejn it-tniżżil mhux kummerċjali fuq skala żgħira u l-piraterja;
30. Jemma li l-falsifikazzjoni u l-piraterja intenzjonalment mwettqa u fuq skala kummerċjali jikkostitwixxu fenomenu serju fis-soċjetà tal-informazzjoni u li għalhekk huwa neċessarju li tithejja strateġija globali tal-Unjoni sabiex jiġu indirizzati. tali strateġija għandha tiffoka mhux biss fuq it-tneħħija jew l-impatt tal-falsifikazzjoni jew il-piraterja, iżda wkoll fuq il-kawżi tagħhom, għandha tosserva bis-shiħ id-drittijiet fundamentali tal-Unjoni u għandha tkun fl-istess hin effettiva, aċċettabbli u faċli li tinftiehem mis-soċjetà b'mod ġenerali; Ifakkar li, wara talba mill-Parlament Ewropew², il-Kummissjoni Ewropea, fl-istrateġija

¹ Kawża C-70/10 Scarlet Extended SA vs Société belge des auteurs, compositeurs et éditeurs SCRL (SABAM) (punti 47-49).

² Riżoluzzjoni tal-Parlament Ewropew tal-21 ta' Ġunju 2007 dwar il-kunfidenza tal-konsumatur fl-ambjent diġitali ([HYPERLINK](#)

"<http://www.europarl.europa.eu/oeil/FindByProcnum.do?lang=en&procnum=INI/2006/2048>" 2006/2048(INI)), punti 25-28.

tagħha Agenda Digitali għall-Ewropa, impenjat ruħha li tadotta Kodiċi tad-drittijiet fuq l-internet fl-UE fl-2012; għalhekk jitlob lill-Kummissjoni li l-Kodiċi tad-drittijiet fuq l-internet tal-UE għandu b'mod ċar jiddefinixxi d-drittijiet taċ-ċittadini tal-Unjoni u jistabbilixxi x'jistgħu jagħmlu u x'ma jistgħux jagħmlu fl-ambjent diġitali, inkluż meta jużaw kontenut protett mid-drittijiet ta' proprjetà intellettuali;

31. Jenfasizza li l-Istati fejn isehh l-ikbar ksur tad-drittijiet tal-proprjetà intellettuali, bħaċ-Ċina, il-Pakistan, ir-Russja u l-Brażil, ma ġewx mistiedna jiffirmaw il-Ftehim Kummerċjali dwar il-Ġlieda Kontra l-Falsifikazzjoni, u huwa improbabbli li dawk l-Istati se jiffirmaw il-Ftehim Kummerċjali dwar il-Ġlieda Kontra l-Falsifikazzjoni, ACTA fil-futur qarib, u dan iqajjem mistoqsijiet importanti dwar l-effikaċja tal-miżuri proposti mill-Ftehim Kummerċjali dwar il-Ġlieda Kontra l-Falsifikazzjoni;
32. Iqis li fejn jidhlu d-drittijiet fundamentali, l-ambigwiżtà għandha tiġi evitata; huwa tal-opinjoni li l-ACTA ma evitax din l-ambigwiżtà, iżda għall-kuntrarju involva livelli addizzjonali u varji ta' ambigwiżtà; ifakkar li l-ġurisprudenza tal-Qorti Ewropea tad-Drittijiet tal-Bniedem taferma li kwalunkwe limitazzjoni għad-drittijiet u l-libertajiet fundamentali previsti fid-dritt għandhom ikunu jistgħu jiġu previsti fl-effetti tagħhom, ċari u preċiżi u aċċessibbli, kif ukoll meħtieġa f'soċjetà demokratika u proporzjonati mal-għanijiet li jkunu jridu jintlahqu
33. Huwa tal-fehma li l-Ftehim Kummerċjali dwar il-Ġlieda Kontra l-Falsifikazzjoni jonqos milli jiżgura salvagwardji adegwati u bilanċ xieraq bejn id-drittijiet ta' proprjetà intellettuali u drittijiet fundamentali oħrajn, kif ukoll li jonqos milli jiżgura ċ-ċertezza legali meħtieġa għal dispożizzjonijiet prinċipali tiegħu.
34. Fid-dawl ta' dak kollu li ntqal hawn fuq u bla preġudizzju għall-valutazzjoni tal-Qorti tal-Ġustizzja rigward din il-kwistjoni, iżda filwaqt li jikkunsidra r-rwol tal-Parlament fil-protezzjoni u l-promozzjoni tad-drittijiet fundamentali, jikkonkludi li l-Ftehim Kummerċjali dwar il-Ġlieda Kontra l-Falsifikazzjoni **propost, li għalih intalab il-kunsens tal-Parlament** mhuwiex kompatibbli mad-drittijiet imħaddna fil-Karta u jistieden lill-Kumitat għall-Kummerċ Internazzjonali, bħala l-kumitat responsabbli, jirrakkomanda li l-Parlament jirrifjuta li jagħti l-approvazzjoni tiegħu għall-konklużjoni tal-ACTA.

ĠUSTIFIKAZZJONI QASIRA

Ir-Rapporteur jemmen li l-protezzjoni tad-drittijiet ta' proprjetà intellettuali fl-Ewropa hija essenzjali sabiex jinżamm kif inhu l-vantaġġ kompetittiv tal-kontinent tagħna f'ekonomija globalizzata, interkonnessa u fi żvilupp rapdu. L-artisti u l-innovaturi għandhom ikunu kkompensati għall-kapaċitajiet eċċezzjonali tagħhom. Fl-istess hin, dawk l-istess artisti, flimkien ma' attivisti, dissidenti politiċi u ċittadini li jixtiequ jinvolvu ruħhom fid-dibattitu pubbliku, ma għandhom bl-ebda mod jaraw impedita l-abbiltà tagħhom li jikkomunikaw, joħolqu, jipprotestaw u jieħdu azzjoni. Speċjalment illum il-ġurnata, fejn, madwar id-dinja, qed nesperjenzaw b'ferħ kbir, espansjoni vasta u mhux ikkontrollata ta' vuċijiet li finalment jistgħu jinstemgħu. Bħala l-uniku rappreżentant dirett ta' 400 miljun ċittadini Ewropew, il-Parlament Ewropew għandu r-responsabbiltà li jiggarrantixxi li din l-espansjoni tibqa' għaddejja mingħajr ostakoli.

Il-kultura ta' qsim tal-fajls, possibbli permezz tal-avvanz teknoloġiku rimarkabbli tal-aħħar deċennji, ċertament tohloq problemi diretti fir-rigward tal-mod ta' kif aħna indirizzajna l-kumpens tal-artisti u l-infurzar xieraq tad-drittijiet intellettuali matul l-aħħar deċennji. Il-kompitu tagħna, bħala dawk li jfasslu l-politiki, huwa li negħilbu din l-isfida billi nilhqu bilanċ aċċettabbli bejn il-possibbiltajiet li toffri t-teknoloġija u l-kontinwazzjoni tal-ħolqien artistiku, li huwa sinjal emblemiku ta' post l-Ewropa fid-dinja.

Għalhekk, aħna ninsabu f'mument kruċjali ta' dan id-dibattitu, f'epoka eċċitanti ta' tibdil. F'dan is-sens, ir-Rapporteur jemmen li l-Ftehim Kummerċjali dwar il-Ġlieda Kontra l-Falsifikazzjoni għadu fi stadju prematur u li adożzjoni possibbli tat-Trattat essenzjalment se tibbloka l-possibbiltà li jkun hemm dibattitu pubbliku, denju tal-wirt demokratiku tagħna. Kontra tali sfida straordinarja, dak li assolutament għandna bżonn hu li kull espert li għandna, kull organizzazzjoni jew istituzzjoni affettwata li nistgħu ninvolvu, kull ċittadin li jixtieq jesprimi opinjoni, jipparteċipa, mill-bidu, fil-ħolqien ta' patt soċjali modern, ta' reġim modern li jipproteġi d-drittijiet ta' proprjetà intellettuali. Il-Ftehim Kummerċjali dwar il-Ġlieda Kontra l-Falsifikazzjoni mhuwiex dan, u qatt ma gie maħsub biex ikun dan. Minflok, ir-Rapporteur jemmen li l-adożzjoni tal-Ftehim Kummerċjali dwar il-Ġlieda Kontra l-Falsifikazzjoni se twaqqaf fi stadju prematur id-dibattitu u titfa' l-mizien fuq naħa waħda, tippermetti l-Istati Membri jesperimentaw fuq liġijiet li jistgħu potenzjalment jippreġudikaw id-drittijiet fundamentali u jstabbilixxu preċedenti li mhumiex mixtieqa għas-soċjetajiet futuri. Permezz tal-insistenza fuq dawn il-perikoli, din l-opinjoni hija intiża sabiex tarrikkixxi d-dibattitu miftuħ mill-Parlament Ewropew u tghin lill-Membri tiegħu jadottaw deċiżjonijiet infurmati fuq il-kwistjoni fundamentali dwar jekk għandux jingħata l-kunsens jew le għall-Ftehim Kummerċjali dwar il-Ġlieda Kontra l-Falsifikazzjoni.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	31.5.2012						
Riżultat tal-votazzjoni finali	<table style="width: 100%; border: none;"> <tr> <td style="text-align: center;">+:</td> <td style="text-align: right;">36</td> </tr> <tr> <td style="text-align: center;">-:</td> <td style="text-align: right;">1</td> </tr> <tr> <td style="text-align: center;">0:</td> <td style="text-align: right;">21</td> </tr> </table>	+:	36	-:	1	0:	21
+:	36						
-:	1						
0:	21						
Membri preżenti għall-votazzjoni finali	<p>Jan Philipp Albrecht, Mario Borghezio, Rita Borsellino, Emine Bozkurt, Arkadiusz Tomasz Bratkowski, Simon Busuttill, Philip Claeys, Carlos Coelho, Rosario Crocetta, Ioan Enciu, Cornelia Ernst, Monika Flašíková Beňová, Hélène Flautre, Kinga Gál, Kinga Göncz, Nathalie Griesbeck, Anna Hedh, Salvatore Iacolino, Sophia in 't Veld, Lívia Járóka, Timothy Kirkhope, Juan Fernando López Aguilar, Baroness Sarah Ludford, Svetoslav Hristov Malinov, Véronique Mathieu, Anthea McIntyre, Jan Mulder, Georgios Papanikolaou, Jacek Protasiewicz, Carmen Romero López, Birgit Sippel, Csaba Sógor, Renate Sommer, Rui Tavares, Wim van de Camp, Axel Voss, Renate Weber, Cecilia Wikström, Auke Zijlstra</p>						
Sostitut(i) preżenti għall-votazzjoni finali	<p>Alexander Alvaro, Vilija Blinkevičiūtė, Birgit Collin-Langen, Dimitrios Droutsas, Evelyne Gebhardt, Stanimir Ilchev, Iliana Malinova Iotova, Franziska Keller, Ádám Kósa, Juan Andrés Naranjo Escobar, Hubert Pirker, Zuzana Roithová, Carl Schlyter, Marie-Christine Vergiat</p>						
Sostitut(i) (skont l-Artikolu 187(2)) preżenti għall-votazzjoni finali	<p>Kriton Arsenis, Adam Bielan, Françoise Castex, Marielle Gallo, Esther Herranz García, Seán Kelly, Elisabeth Morin-Chartier</p>						

4.6.2012

OPINJONI TAL-KUMITAT GĦALL-AFFARIJJET LEGALI

għall-Kumitat għall-Kummerċ Internazzjonali

dwar l-abbozz għal deċiżjoni tal-Kunsill dwar il-konklużjoni tal-Ftehim Kummerċjali dwar il-
Ġlieda Kontra l-Falsifikazzjoni bejn l-Unjoni Ewropea u l-Istati Membri tagħha, l-Awstralja,
il-Kanada, ir-Repubblika tal-Korea, l-Istati Uniti tal-Amerika, il-Ġappun, ir-Renju tal-
Marokk, l-Istati Uniti tal-Messiku, New Zealand, ir-Repubblika ta' Singapor u l-
Konfederazzjoni Svizzera
(12195/2011 – C7-0027/2012 – 2011/0167(NLE))

Rapporteur għal opinjoni: Evelyn Regner

ĠUSTIFIKAZZJONI FIL-QOSOR

B'segwitu għall-adozzjoni tad-direttivi għan-negozjati mill-Kunsill fl-14 ta' April 2008, fit-
3 ta' Ġunju 2008 nbdeu negozjati dwar Ftehim Kummerċjali dwar il-Ġlieda Kontra l-
Falsifikazzjoni bejn l-UE u l-Istati Membri tagħha, l-Awstralja, il-Kanada, il-Ġappun, ir-
Repubblika tal-Korea, il-Messiku, il-Marokk, New Zealand, Singapor, l-Isvizzera u l-Istati
Uniti tal-Amerika (ACTA). Il-ftehim gie konkluż fil-15 ta' Novembru 2010 u t-test gie
inizjalat fil-25 ta' Novembru, wara 11-il stadju ta' negozjati.

Il-Kumitat għall-Affarijiet Legali ntab jagħti l-opinjoni tiegħu dwar ir-rakkomandazzjoni li
l-Kumitat għall-Kummerċ Internazzjonali għandu jagħti lill-Parlament Ewropew rigward il-
kunsens tiegħu għall-konklużjoni tal-ACTA mill-Kunsill f'isem l-UE.

Il-Kumitat għall-Affarijiet Legali jistieden lill-Kumitat għall-Kummerċ Internazzjonali, bhala
l-kumitat responsabbli, biex jipproponi li l-Parlament jirrifjuta li jagħti l-kunsens tiegħu.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	31.5.2012
Riżultat tal-votazzjoni finali	+: 10 -: 12 0: 2
Membri preżenti għall-votazzjoni finali	Raffaele Baldassarre, Luigi Berlinguer, Sebastian Valentin Bodu, Françoise Castex, Christian Engström, Marielle Gallo, Giuseppe Gargani, Lidia Joanna Geringer de Oedenberg, Gerald Häfner, Sajjad Karim, Klaus-Heiner Lehne, Antonio Masip Hidalgo, Evelyn Regner, Francesco Enrico Speroni, Rebecca Taylor, Alexandra Thein, Cecilia Wikström, Zbigniew Ziobro, Tadeusz Zwiefka
Sostitut(i) preżenti għall-votazzjoni finali	Sergio Gaetano Cofferati, Luis de Grandes Pascual, Eva Lichtenberger, Axel Voss
Sostitut(i) (skont l-Artikolu 187(2)) preżenti għall-votazzjoni finali	Mikael Gustafsson, Elisabeth Morin-Chartier

5.6.2012

OPINJONI TAL-KUMITAT GĦALL-IŻVILUPP

għall-Komitat għall-Kummerċ Internazzjonali

dwar il-proposta għal deċiżjoni tal-Kunsill dwar il-konkluzjoni tal-Ftehim Kummerċjali dwar il-Ġlieda Kontra l-Falsifikazzjoni bejn l-Unjoni Ewropea u l-Istati Membri tagħha, l-Awstralja, il-Kanada, il-Ġappun, ir-Repubblika tal-Korea, l-Istati Uniti tal-Messiku, ir-Renju tal-Marokk, New Zealand, ir-Repubblika ta' Singapor, il-Konfederazzjoni Svizzera u l-Istati Uniti tal-Amerika (COM(2011)0380 – C7-0027/2012 – 2011/0167(NLE))

Rapporteur għal opinjoni: Eva Joly

Il-Komitat għall-Iżvilupp jistieden lill-Komitat għall-Kummerċ Internazzjonali, bħala l-komitat responsabbli, biex jipproponi li l-Parlament jirrifjuta li jagħti l-kunsens tiegħu.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	4.6.2012
Riżultat tal-votazzjoni finali	+: 20 -: 1 0: 3
Membri preżenti għall-votazzjoni finali	Thijs Berman, Ricardo Cortés Lastra, Corina Crețu, Véronique De Keyser, Nirj Deva, Leonidas Donskis, Charles Goerens, Eva Joly, Filip Kaczmarek, Gay Mitchell, Norbert Neuser, Birgit Schnieber-Jastram, Michèle Striffler, Alf Svensson, Keith Taylor, Ivo Vajgl, Iva Zanicchi
Sostitut(i) preżenti għall-votazzjoni finali	Emer Costello, Enrique Guerrero Salom, Fiona Hall, Edvard Kožušník, Judith Sargentini, Horst Schnellhardt, Patrizia Toia
Sostitut(i) (skont l-Artikolu 187(2)) preżenti għall-votazzjoni finali	Marisa Matias

RIŻULTAT TAL-VOTAZZJONI FINALI FIL-KUMITAT

Data tal-adozzjoni	21.6.2012
Riżultat tal-votazzjoni finali	+: 19 -: 12 0: 0
Membri preżenti għall-votazzjoni finali	William (The Earl of) Dartmouth, Laima Liucija Andrikiienė, John Attard-Montalto, Maria Badia i Cutchet, Daniel Caspary, María Auxiliadora Correa Zamora, Marielle de Sarnez, Harlem Désir, Yannick Jadot, Metin Kazak, Franziska Keller, Bernd Lange, David Martin, Paul Murphy, Cristiana Muscardini, Franck Proust, Godelieve Quisthoudt-Rowohl, Niccolò Rinaldi, Helmut Scholz, Peter Šťastný, Gianluca Susta, Iuliu Winkler, Paweł Zalewski
Sostitut(i) preżenti għall-votazzjoni finali	Amelia Andersdotter, George Sabin Cutaș, Syed Kamall, Elisabeth Köstinger, Marietje Schaake, Konrad Szymański, Jarosław Leszek Wałęsa, Pablo Zalba Bidegain
Sostitut(i) (skont l-Artikolu 187(2)) preżenti għall-votazzjoni finali	Richard Ashworth, Bendt Bendtsen, Françoise Castex, Philip Claeys, Anna Maria Corazza Bildt, Marielle Gallo